

सन २०१७-१८ मध्ये "गट शेतीस प्रोत्साहन व सबलीकरणासाठी शेतकऱ्यांच्या गट शेतीस चालना देणे" ही योजना राबविण्यासाठी प्रशासकीय व वित्तीय मान्यता देणेबाबत

महाराष्ट्र शासन
कृषी, पशुसंवर्धन, दुग्धव्यवसाय विकास व मत्स्यव्यवसाय विभाग
शासन निर्णय क्रमांक: संकीर्ण-२०१७/प्र.क्र. १२२/३-अ
मादाम कामा रोड, हुतात्मा राजगुरु चौक,
मंत्रालय विस्तार, मुंबई ४०० ०३२.
दिनांक : १५ मार्च, २०१८

वाचा -

- १) शासन निर्णय, कृषि व पदुम विभाग, क्र. कृविका-२०१७/प्र.क्र. ३२/३-अ, दि. २४ जुलै, २०१७
- २) शासन पुरक पत्र, कृषि व पदुम विभाग, क्र. कृविका-२०१७/प्र.क्र. ३२/३अ, दि. १ सप्टेंबर, २०१७
- ३) शासन पुरक पत्र, कृषि व पदुम विभाग, क्र. कृविका-२०१७/प्र.क्र. ३२/३अ, दि. १७ ऑक्टोबर, २०१७
- ४) शासन परिपत्रक क्रमांक : अर्थसं-२०१७/प्र.क्र.७५/अर्थ-३, दिनांक ०६ फेब्रुवारी, २०१८
- ५) संचालक (विस्तार व प्रशिक्षण) यांचे पत्र क्र. संचा. आत्मा/गट शेती/अनुदान मागणी/४९/२०१८, दि. ०१ फेब्रुवारी, २०१८
- ६) शासन निर्णय क्र. पुनर्वि-२०१७/(प्र.क्र.१४९(३)/१७)/२अ, दि. १२ मार्च, २०१८

प्रस्तावना -

सन, २०२२ पर्यंत शेतकऱ्यांचे उत्पन्न दुप्पट करण्याच्या केंद्र शासनाच्या दृष्टीकोणास अनुसरून पीक उत्पादन वाढविण्यासाठी निविष्टा, प्रशिक्षण, सिंचन, यांत्रिकीकरण, काढणीपश्चात तंत्रज्ञान, कृषिमाल प्रक्रीया व पणन इत्यादी बाबी महत्वाच्या ठरतात. राज्यातील शेतकऱ्यांची जमीनधारणा कमी असल्याने शेतकऱ्यांच्या उत्पादनात भरीव वाढ होण्यासाठी सामुहिक शेती, शेती करण्याची आधुनिक पद्धती व काटेकोर नियोजनाची आवश्यकता ही बाब विचारात घेऊन "गट शेतीस प्रोत्साहन व सबलीकरणासाठी शेतकऱ्यांच्या गट शेतीस चालना देणे" ही योजना राबविण्यास संदर्भाधीन क्रमांक १ च्या शासन निर्णयान्वये मान्यता देण्यात आली आहे. तसेच संदर्भ क्र. २ येथील शासन पुरक पत्रान्वये शेतकरी गटाने सदर योजनेसाठी जर उत्पादन व विक्री व्यवस्थेच्या मुल्य साखळी (Forward/Backward linkage) बाबतचा करार केला असेल अशा शेतकरी उत्पादन गटास गट शेती योजनेअंतर्गत प्रथम प्राधान्य देण्याबाबत मान्यता देण्यात आली आहे. तसेच उपरोक्त संदर्भ क्र. ३ येथील शासन पुरक पत्रान्वये सदर योजनेअंतर्गत प्रकल्प आराखडा सादर केल्यानंतर मंजूरीस होणारा विलंब टाळण्यासाठी जिल्हास्तरीय समितीने संचालक (विस्तार व प्रशिक्षण) यांना प्रकल्प आराखडा सादर केल्यानंतर संचालक (विस्तार व प्रशिक्षण) यांनी काही बदल असल्यास ते जिल्हास्तरीय समितीस १५ दिवसांच्या आत सुचवावेत तसेच आराखडा सादर केल्यानंतर १५ दिवसांत सूचना प्राप्त न झाल्यास आराखडा मंजूर झाल्याचे समजण्यात येईल अशी सुधारणा उपरोक्त संदर्भ क्र. ३ येथील शासन निर्णयामध्ये करण्यात आली आहे.

सन २०१७-१८ या वर्षाकरिता कोरडवाहू शेती तंत्रज्ञान अभियान (२४०१४३७४) अंतर्गत उपलब्ध असलेली रुपये ४५००.०० लक्ष तरतूद पुनर्विनियोजनाद्वारे "गट शेतीस प्रोत्साहन व सबलीकरणासाठी शेतकऱ्यांच्या गट शेतीस चालना देणे" या सुधारित योजनेची अंमलबजावणी करण्यासाठी (२४०१ अ ७८२) या लेखाशीर्षाखाली उपलब्ध करून देण्यास विभागाच्या उपरोक्त संदर्भ क्र. ६ येथील शासन निर्णयान्वये मान्यता

देण्यात आली आहे. वित्त विभागाने त्यांच्या दि. ६.२.२०१८ च्या परिपत्रकान्वये महसूली कार्यक्रम/भांडवली अनिवार्य व कार्यक्रम खर्च याबाबीसाठी अर्थसंकल्पित तरतूदीच्या ८०% च्या मर्यादेत निधी वितरित करण्याबाबत सुचित केले आहे. तदनुसार सन २०१७-१८ मध्ये "गट शेतीस प्रोत्साहन व सबलीकरणासाठी शेतकऱ्यांच्या गट शेतीस चालना देणे" ही योजना राबविण्यासाठी पुनर्विनियोजनाद्वारे मंजूर तरतूदीपैकी ८०% निधी म्हणजेच रु. ३६००.०० लक्ष एवढा निधी कृषि आयुक्त कार्यालयास वितरित करता येतील. तथापि सन २०१७-१८ मध्ये "गट शेतीस प्रोत्साहन व सबलीकरणासाठी शेतकऱ्यांच्या गट शेतीस चालना देणे" ही योजना राबविण्यासाठी कृषि आयुक्त कार्यालयाने त्यांच्या उपरोक्त संदर्भ क्र. ५ येथील पत्रान्वये रु. ३१५०.०० लक्ष निधीची मागणी केली आहे. तदनुसार सन २०१७-१८ मध्ये "गट शेतीस प्रोत्साहन व सबलीकरणासाठी शेतकऱ्यांच्या गट शेतीस चालना देणे" ही योजना राबविण्यासाठी पुनर्विनियोजनाद्वारे उपलब्ध करून देण्यात आलेल्या रु. ४५०० लक्ष (अक्षरी रुपये पंचेचाळीस कोटी फक्त) एवढ्या निधीच्या कार्यक्रमास प्रशासकीय मान्यता व रु. ३१५०.०० लक्ष (अक्षरी रुपये एकत्तीस कोटी पन्नास लक्ष फक्त) एवढा निधी कृषि आयुक्त कार्यालयास वितरित करण्यासाठी वित्तीय मान्यता प्रदान करण्याची बाब शासनाच्या विचाराधीन होती. त्यानुसार खालीलप्रमाणे निर्णय घेण्यात येत आहे.

शासन निर्णय -

सन २०१७-१८ मध्ये "गट शेतीस प्रोत्साहन व सबलीकरणासाठी शेतकऱ्यांच्या गट शेतीस चालना देणे" ही योजना राबविण्यासाठी पुनर्विनियोजनाद्वारे उपलब्ध करून देण्यात आलेल्या रु. ४५००.०० कोटी (अक्षरी रुपये पंचेचाळीस कोटी फक्त) एवढ्या निधीच्या कार्यक्रमास प्रशासकीय मान्यता प्रदान करण्यात येत आहे.

२. सन २०१७-१८ मध्ये "गट शेतीस प्रोत्साहन व सबलीकरणासाठी शेतकऱ्यांच्या गट शेतीस चालना देणे" ही योजना राबविण्यासाठी रु. ३१५०.०० कोटी (अक्षरी रुपये एकत्तीस कोटी पन्नास लक्ष फक्त) एवढा निधी आयुक्त (कृषि) यांना वितरित करण्यास शासन मान्यता देण्यात येत आहे.

३. या प्रित्यर्थ होणारा खर्च सन २०१७-१८ मध्ये मंजूर झालेल्या अनुदानातून खालील लेखाशीर्षाखाली खर्ची टाकावा.

मागणी क्र. डी-३

२४०१ - पीक संवर्धन

१०९, विस्तार व शेतकरी प्रशिक्षण

(०१) माहिती व प्रचार

(०१) (५५) गट शेतीस प्रोत्साहन व सबलीकरणासाठी शेतकऱ्यांच्या गट शेतीस चालना देणे १०० % राज्य योजना

(२४०१ ओ७८२) योजनांतर्गत (दत्तमत)

४. सदर योजनेअंतर्गत प्राप्त होणारा निधी खर्ची घालण्याकरिता आयुक्त (कृषि) यांना नियंत्रण अधिकारी तसेच सहायक संचालक लेखा-१, कृषि आयुक्तालय, पुणे यांना आंहरण व संवितरण अधिकारी म्हणून घोषित करण्यात आले आहे. सदर योजनेअंतर्गत मानधनाच्या/खर्चाच्या रकमा DBT (Direct Benefit Transfer) द्वारे प्रदान करण्यात याव्यात.

५. या शासन निर्णयाद्वारे उपलब्ध करून दिलेल्या निधीचा तात्काळ विनियोग करण्यात यावा तसेच निधी विनियोगाच्या अनुषंगाने संचालक (विस्तार व प्रशिक्षण) यांनी वेळोवेळी उपयोगिता प्रमाणपत्र शासनास सादर करावे.

६. हा शासन निर्णय नियोजन विभागाचा अनौपचारिक संदर्भ क्रमांक २२०/१४३१, दिनांक २२.०१.२०१८ व वित्त विभागाचा अनौपचारिक संदर्भ-७२/अर्थ-१३, दिनांक ०७.२.२०१८ अन्वये त्या विभागांनी दिलेल्या सहमतीस तसेच वित्त विभागाच्या संदर्भाधीन क्रमांक ४ च्या परिपत्रकानुसार या विभागास प्रदान केलेल्या अधिकारानुसार निर्गमित करण्यात येत आहे

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१८०३१५१०४००९६४०१ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(चं. वि. घायतडक)

अवर सचिव, महाराष्ट्र शासन

प्रत,

- १) मा. मंत्री (कृषि) यांचे खाजगी सचिव, मंत्रालय, मुंबई.
- २) मा. राज्यमंत्री (कृषि) यांचे खाजगी सचिव, मंत्रालय, मुंबई.
- ३) मा. मुख्य सचिव, महाराष्ट्र राज्य, मंत्रालय, मुंबई-३२.
- ४) मा. अपर मुख्य सचिव (कृषि) यांचे स्वीय सहायक, मंत्रालय, मुंबई.
- ५) आयुक्त (कृषि), महाराष्ट्र राज्य, पुणे. (५ जादा प्रतीसह)
- ६) संचालक (विस्तार व प्रशिक्षण), कृषि आयुक्तालय, महाराष्ट्र राज्य, पुणे.
- ७) संचालक (आत्मा) तथा कृषि नोडल अधिकारी, कृषि आयुक्तालय, महाराष्ट्र राज्य, पुणे.
- ८) सर्व संचालक/कृषि सहसंचालक, कृषि आयुक्तालय, महाराष्ट्र राज्य, पुणे
- ९) सर्व विभागीय कृषि सहसंचालक

- १०) सर्व जिल्हा अधिक्षक कृषि अधिकारी तथा प्रकल्प संचालक (आत्मा)
- ११) सर्व जिल्हा कोषागार अधिकारी,
- १२) सर्व उपसंचालक, जिल्हा अधिक्षक कृषि अधिकारी यांचे कार्यालय.
- १३) महालेखापाल, महाराष्ट्र-१ (लेखा परीक्षा/ लेखा अनुज्ञेयता), मुंबई.
- १४) महालेखापाल, महाराष्ट्र-२, (लेखा परीक्षा/लेखा अनुज्ञेयता), नागपूर.
- १५) निवड नस्ती (का.३ अ)